

СТОПАНСКА БАНКА АД СКОПЈЕ

ДОГОВОР ЗА КОРИСТЕЊЕ НА УСЛУГИ ЗА ЕБАНК СЕРВИСОТ ЗА ЕЛЕКТРОНСКО БАНКАРСТВО НА СТОПАНСКА БАНКА АД СКОПЈЕ (Физичко лице)

Склучен помеѓу:

ДОГОВОРНИ СТРАНИ:

- Стопанска Банка АД Скопје, ул.11 Октомври бр.7, 1000 Скопје, даночен број 4030996116744, претставувана од _____ (во натамошниот текст: СБ, или Банка), и
- _____ адреса: _____ со ЕМБГ _____ (во натамошниот текст: Клиент).

ОПШТИ ОДРЕДБИ

Член 1

Со овој Договор се регулираат меѓусебните права и обврски на договорните страни за користење на електронското банкарство (еБанк сервис) на Стопанска банка АД-Скопје (СБ или Банка) со кој се овозможува користење на производи и услуги подгответи од страна на СБ по електронски пат преку електронски пренос на податоци помеѓу договорните страни.

СТОПАНСКА БАНКА АД - СКОПЈЕ

Член 2

Користењето на услугите на еБанк сервисот е регулирано со релевантните законски и подзаконски акти и интерни акти на СБ, кои се однесуваат на работењето на Клиентот со СБ.

Член 3

Со еБанк сервисот на Клиентот му се даваат следните услуги:

- Пристап за увид во состојбата на сметките на Клиентот во СБ;
- Вршење на банкарски трансакции кои ги овозможува СБ;
- Информации и извештаи поврзани со банкарските услуги на Клиентот.

ПРАВА И ОБВРСКИ НА СБ

Член 4

Во прилог на овој Договор СБ на Корисникот му доставува, во електронска форма, Упатство за инсталација на дигитален СБ сертификат или упатство за инсталација на софтвер за работа со УСБ токен и упатство за користење на софтвер и/или уред по избор на клиентот. Клиентот самостојно врши инсталација.

Член 5

Клиентот може да ги користи услугите кои ги овозможува СБ согласно со овој Договор единствено преку поседување на дигитален сертификат или уред што единствено тој го поседува.

Банката го потврдува идентитетот на Клиентот преку неговото корисничко име и преку слог на знаци што му се познати единствено на клиентот, како што е лозинка и пин, и преку дигиталниот сертификат или уред (електронска картичка, клуч, токен и/или единствени физички карактеристики во согласност со важечката регулатива) што единствено клиентот ги поседува.

Член 6

СБ се обврзува да додели дигитален сертификат и/или уред врз основа на образец подготвен од страна на СБ т.н. Пријава, доставен од страна на Клиентот, исклучиво за користење на услугите од електронското банкарство и истиот не смее да се употребува за комуникација во други системи надвор од СБ.

Член 7

СБ се обврзува да обезбеди навремено извршување на сите правилно пополнети налози за банкарски трансакции доставени во рамките на термините објавени во Терминскиот план на СБ објавен на шалтерите на СБ, и на интернет страната на СБ : www.stb.com.mk. Работните денови и часови за вршење на платните трансакции се утврдени со Терминскиот план.

Секоја извршена платна трансакција на Клиентот, идентификуван во согласност со член 5 од овој договор, преку еБанк сервисот се потврдува со лозинка за активирање на дигиталниот сертификат и/или уредот. Вака извршените платни трансакции се неотповидливи и за истите банката обезбедува соодветни ревизорски траги кои се чуваат во согласност со важечката законска регулатива.

Член 8

СБ нема да изврши налог за платна трансакција доколку сметката на Клиентот е блокирана по било кој основ. СБ нема да изврши налог за плаќање доколку на сметката на Клиентот нема доволно средства за извршување на налогот или нема доволно средства за плаќање на провизијата за СБ, или доколку извршувањето на налогот би го надминал дозволеното пречекорување на сметката.

Член 9

СБ нема да биде одговорна доколку не била во можност да изврши или задоцни со извршувањето на плаќањето преку електронското банкарство поради било која од следните причини:

- Доколку се случат настани надвор од контрола на СБ поради виша сила, губење на телекомуникациските врски, пожар, поплава, вируси или други, кои може да го задржат извршувањето на налогот;
- Опремата и /или софтверот на Клиентот или СБ не работат, а Клиентот знаел или бил известен од СБ за настанатиот проблем или прекин во работењето пред да се обиде да даде налог за плаќање;
- Доколку страната во чија корист се врши плаќањето не е во состојба да го прифати плаќањето или на друг начин предизвика задоцнување во трансферот на средствата.

Член 10

СБ ќе изврши пресметка и наплата на трошоците за набавка на носач на сертификат и на трошоците настанати со користење на услугите на еБанк сервисот на СБ, на товар на сметката на Клиентот, а во согласност со важечката Тарифа на надоместоци на услуги, објавена на интернет страната на СБ: www.stb.com.mk. Со потпишувањето на овој Договор Клиентот се согласува за видот и висината на трошоците да се информира од објавите на шалтерите на СБ и/или интернет страната на СБ. За наплата на гореспоменатите трошоци Клиентот ја овластува СБ да ја задолжи сметката на Клиентот. Доколку нема средства на сметката од која се врши плаќањето, Клиентот ја овластува СБ да ги наплати настанатите

трошиoci за користeње на услугите со зафаќање на средства односно издавање на платни инструменти на товар на било која сметка на Клиентот во СБ, доколку истото е согласно деловната политика на Банката.

ПРАВА И ОБВРСКИ НА КЛИЕНТОТ

Член 11

Клиентот се обврзува да ги достави личните податоци кои се потребни за персонализација и генерирање на сертификат/и. Клиентот се обврзува во случај на промена на личните податоци, писмено да ја извести СБ, веднаш по настанатата промена.

Член 12

Клиентот се обврзува лозинката и сертификатот да ги третира како доверлива информација, да не ги открива на трети лица и да не дозволи трето лице: а) да го користи името на Клиентот на еБанк сервисот на СБ, б) да има пристап до сметките на Клиентот и в) да врши трансакции од сметката на Клиентот. Клиентот се обврзува да ги преземе сите неопходни дејствија за чување на лозинката и сертификатот и да го спречи секој неовластен пристап до податоците и средствата за електронско потпишување како и да се исклучи од веб пристапот до еБанк сервисот на СБ при секое физичко напуштање на компјутерот.

Во случај на постапување на Клиентот спротивно на преземените обврски од став 1 од овој член, СБ нема да сноси никаква одговорност.

Член 13

Клиентот ја овластува СБ да ја реализира секоја порака потпишана со неговиот електронски потпис. Секоја порака потпишана од страна на клиентот со неговиот електронски потпис е неотповиклива.

СТОПАНСКА ЕУЧИДА - СКОПЈЕ

Член 14
Клиентот се обврзува по секој даден налог за трансакција задолжително да провери дали истата е извршена и доколку не е извршена да констатира дали постои причина за неизвршувањето на плаќањето.

Член 15

Клиентот има право на рекламирање во врска со доставените налози за трансакции преку еБанк сервисот, писмено во рок од 15 календарски дена од изготвувањето на банкарскиот извод на сметката на Клиентот.

Член 16

Клиентот се обврзува веднаш да ја извести СБ доколку се сомнева дека дигиталниот СБ сертификат и/или лозинката се загрозени или злоупотребени или дека трето лице ги користело или се обидело да ги користи без согласност на Клиентот.

Член 17

Клиентот се обврзува веднаш да ја извести СБ доколку ги изгуби или му е украден дигиталниот сертификат и/или лозинка.

Член 18

Известувањата од член 16 и 17 како и информациите во врска со работењето на еБанк сервисот во текот на денот Клиентот ги врши и може да ги добие на телефонскиот број на контакт центарот објавен на интернет страната на СБ. Доколку Клиентот не ги даде потребните известувања согласно член 16 и 17 од овој Договор, СБ нема да сноси никаква одговорност.

Член 19

Овој Договор се склучува на неопределено време, а Клиентот истиот може да го раскине со поднесување на писмено известување до СБ во кое ја изразил намерата за раскинување на овој Договор. Во таков случај, овој договор ќе се смета за раскинат после истек на 15 дена од приемот на известувањето во СБ.

Член 20

Дигиталниот СБ сертификат се доделува со времетраење од 5 години сметано од моментот на неговото доделување, а периодот на важност на сертификатот може да се промени согласно актите на СБ и деловната политика. Издадените сертификати кои се важечки во моментот на склучувањето на овој Договор ќе важат до датата на истекување која е утврдена на денот на нивното издавање/обновување. СБ ќе го извести Клиентот за истекот на рокот на сертификатот еден месец пред крајниот рок на важност на сертификатот и ќе издаде нов сертификат заради овозможување на услугите согласно овој Договор, доколку овој Договор продолжува да важи. Во случај на промена на рокот на важење на дигиталниот сертификат согласно деловната политика и актите на СБ, СБ има обврска веднаш да го извести Клиентот, а во случај на издавање на нов сертификат заради продолжување на користењето на услугите од овој Договор, трошоците паѓаат на товар на Клиентот и за нив се применуваат одредбите од овој Договор со кои е регулиран начинот на плаќање / наплата на овие трошоци.

ЗАВРШНИ ОДРЕДБИ

Член 21

СБ го задржува правото да врши измени во понудата и содржината на одделни услуги и функционалности на електронското банкарство регулирани со овој Договор, без потпишување на нов договор, а согласно деловната политика на Банката. Клиентот ги прифаќа одредбите од оваа точка и прифаќа за истите да биде известен преку некои од медиумите за известување кои ги користи СБ и тоа: извод на сметка / сметки, интернет страница на СБ, со објави на шалтер или известување во било кој јавен медиум.

Доколку Клиентот не се согласува со одредени промени во работењето на сервисот електронско банкарство за истото треба писмено да ја извести Банката во рок од 15 дена од денот на објавување на измената, а спротивно ќе се смета дека истиот е согласен со предложените измени и истите стануваат составен дел на овој Договор.

Во случај Клиентот да достави писмено известување до СБ во смисла на претходниот став ќе се смета дека истиот доставил барање за раскинување на овој Договор и ќе биде постапено согласно одредбите за раскинување на овој Договор на барање на Клиентот.

Член 22

СБ може еднострano и без отказен рок да го раскине Договорот и да го исклучи Клиентот од еБанк сервисот во секое време, а особено доколку според сопствено убедување смета дека тој намерно или со големо невнимание предизвикал неправилно работење на системот за електронско банкарство и платниот систем како целина, како и поради постапување од страна на Клиентот спротивно на преземените обврски од овој Договор или нивно неисполнување.

Член 23

Доколку Договорот се раскине на барање на било која од договорените страни, налозите за трансакции доставени пред раскинување на Договорот кои се со идна дата на извршување (по датата на раскинување на Договорот) ќе се сметаат за неважечки.

Член 24

Со раскинувањето на овој Договор престанува и важноста на поединечните дигитални СБ сертификати.

Член 25

СБ не презема одговорност за директни или индиректни штети настанати поради непочитување на одредбите од овој Договор од страна на Клиентот.

Член 26

Во случај на спор договорните страни ќе се обидат истиот да го решат спогодбено. Во спротивно надлежен е стварно надлежниот суд во Скопје, а во моментот на склучување на овој Договор тоа е Основниот суд Скопје 2 Скопје.

Член 27

За се што не е предвидено со овој Договор важат релевантните законски и подзаконски акти во Република Македонија

Член 28

Овој Договор е изготвен во 2 (два) еднакви примероци од кои по еден примерок за секоја договорна страна.

Клиент:



За Стопанска Банка АД Скопје:

СТОПАНСКА БАНКА АД - СКОПЈЕ
членка на NBG групацијата

Потпис

Место и дата

Доколку сакате да ја контактирате Службата за Грижа за клиентите во врска со услугите, производите или вработените на Банката, или сакате да поднесете приговор или дојава во врска со етички, сметководствени или ревизорски прашања до Одборот за ревизија, Ве молиме посетете ја нашата Web страница: www.stb.com.mk.